



## அனுதின தியானம் (மார்ச் 23)

எண்ணாகமம் 36:1- உபாகமம் 1:46

லூக்கா 5:29-6:11

சங்கீதம் 66:1-20

நீதிமொழி. 11:24-26

இன்றைக்கு படிக்க வேண்டிய வேத பகுதி

கடந்த காலத்தில் நாம் செலுத்திய விலைக்கிரயமானது, நாம் சமரசவாதிகளாக மாற மாட்டோம் அல்லது அழுத்தத்தினால் பின்வாங்க மாட்டோம் என்பதற்கு எந்த உத்தரவாதமும் இல்லை. நாம் கடந்த காலத்தில் செலுத்தின விலைக்கிரயமும், அனுபவித்த பாடுகளும், துக்கமும், இழப்புக்களும் சமரசமற்றவர்களாக நிற்க நமக்கு இந்த நேரத்தில் உதவ முடியாது. கடந்த காலத்தில் பெரும் தியாகங்களைச் செய்த தேவனின் மனிதர்களில் பலர், இப்போது சமரசத்தில் வாழ்கின்றனர். கடந்த காலத்தில் அவர்கள் செய்த தியாகங்கள் அவர்களுக்கு பாதுகாப்பையும், பாதுகாப்பான வாழ்க்கைக்கு உத்தரவாதத்தையும்

அளிக்க முடியவில்லை; அவர்கள் கர்த்தருக்காக தியாகங்களைச் செய்தபின் அவர்கள் கொண்டிருந்த நல்ல உணர்வுகளினால், குற்ற உணர்வும் பழிகளும் இல்லாமல் தேவன் முன்பாக நிற்க அவர்களுக்கு உதவ முடியாது. ஒரு காலத்தில் தேவனுக்குக் கீழ்ப்படிந்த சவுல், யோனாதான் போன்ற பலரின் வாழ்க்கையைக் கவனியுங்கள்; பின்னர் அவர்கள் சமரசம் செய்து தங்கள் கடமைகளிலிருந்து விலகிவிட்டார்கள். அவர்களுடைய எதிரிகள் அவர்கள் உடல்களை பெத்சானின் அலங்கத்திலே தூக்கிப் போட்டார்கள் (1 சாமு. 31:12)! அவர்கள் ஒரு காலத்தில் தேவனின் எதிரிகளுக்கு எதிராக போராடினார்கள்; ஆனால் கர்த்தர் அவர்களுடன் இல்லாததினால் அவமானத்தில் மரித்தார்கள். தேவனின் எதிரிகளை எதிர்த்துப் போராடிகிற இந்த அழைப்பின் நோக்கத்திலிருந்து நாம் பின்னர் சமரசம் செய்யவோ விலகவோ மாட்டோம் என்று பல சமயங்களிலும் நினைக்கிறோம். இந்த அணுகுமுறை முற்றிலும் தவறானது. வரலாறு இதை

மீண்டும் மீண்டும் நமக்குக் காட்டியுள்ளது. கடந்த  
காலங்களிலுள்ள கீழ்ப்படிதலும், தியாகங்களும்,  
நற்கிரியைகளும் நாம் செய்ததான  
அர்ப்பணிப்புகளும் இன்றைக்கு எந்த  
உத்தரவாதமும் நமக்கு அளிப்பதில்லை. நேற்றைய  
தியாகங்கள் இன்று சமரசம் செய்வதற்கு  
எந்தவிதமான சாக்குமல்ல.

## இன்றைய கட்டளை

நீயோ ஆரோக்கியமான உபதேசத்துக்கேற்  
றவைகளைப் பேசு..

தீத்து 2:1

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)